



# Il-Qniepen il-qodma ta' Trigance

Anton Morana

Qabel ma saru l-qniepen li għandna l-lum maħduma mid-ditta Taljana ta' Barrigozzi fl-1928, hawn Hal Luqa kellna erba' qniepen u oħra qadima li kienu taw lill-knisja l-aħwa Bonnici". Fid-19 ta' Novembru 1795, l-Avukat Gużepi Casha, offra li jagħmel minn butu żewġ qniepen ġodda għall-Knisja ta' Hal Luqa. L-lsqof Vincenzo Labini laqa' t-talba tiegħu meta kien fuq Vista Pastoral i hawn Hal Luqa.

L-Avukat Gużepi Casha kien jiġi n-neputi ta' Theresa Ellul, mart l-lspizjar Gużepi Ellul, benefattur kbir tal-knisja tagħna. Il-ftehim fuq il-qniepen sar mal-fundatur Gakkmu Trigance, li kien fundatur ukoll ta' l-Ordni ta' San Ġwann. Il-kuntratt kien iġħid li l-qanpiena l-kbira kellha tkun tiżen bejn 11 u 12-il qantar u ż-żgħira 4 qnatar u nofs. Sal-15 ta' April kellhom ikunu lesti t-tnejn. Dak in-nhar tal-kuntratt, Trigance tħallas 450 skud u ha wkoll il-qanpiena l-qadima ta' l-aħwa Bonnici li kienet stmata 75 skud. Meta kienu lesti l-qniepen, ġew jiswew 1732 skud, 112-il skud u nofs minnhom kienu għax-xogħol ta' Trigance. L-Avukat Gużepi Casha tħallas l-ispejjeż kollha.

Fl-1928, meta saru l-qniepen il-ġodda, il-Patrijiet Terezjani ta' Birkirkara xtraw il-qniepen ta' Trigance u dendluhom fil-kampnar tal-Knisja l-qadima ta' Santa Tereza. Il-lum dawn il-qniepen tniżzlu u jins-abu fil-maħzen qrib il-knisja l-ġdida tat-Terzjani f'Birkirkara. Kif jidher minn dawn ir-ritratti ppubblikati, fuqhom hemm xbiha ta' Sant' Andrija Appostlu kif ukoll kitba li turi l-isem ta' Gużepi Casha li tħallas l-ispejjeż kif ukoll dak ta' Gakkmu Trigance li tħadimhom. Tidher ukoll imnaqqxa s-sena li fihom inħadmu jiġifieri l-1796.

Dan hu wirt ieħor ta' Hal Luqa. Tgħid għad nerġgħu narawhom lura fostna?



*Handwritten text in Italian, likely a historical record or inventory list, mentioning names like 'Giacomo Trigance' and 'Antonio Casha'.*

Fir-ritratt ta' fuq jidher ż-żewġ qniepen maħduma minn Gakkmu Trigance fil-maħzen tat-Terezjani f'Birkirkara. Fir-ritratt ovali tidher ix-xbiha ta' Sant' Andrija minqax fuq il-qanpiena l-qadima filwaqt li tidher ukoll paġna mill-ftehim notarili li sar biex inħadmu l-qniepen

**JET SET SALON**  
 Tuesday to Saturday  
 9:00 AM - 5:00 PM  
**HAIR BY GERALDINE & ELAINE**  
 146, NEW STREET, LUQA. (In front of Old Mid-Med)  
 TEL: 67 43 62

**THE Gallery**  
 HAIR STUDIO  
 joseph zahra director  
 The Gallery Hair Studio  
 62, Sir Ugo Mifsud Street  
 Luqa LQA04  
 Tel: 21803636  
 Mob: 99807352